

حقوق نسوں اور چند معاشرتی حقوق

ڈاکٹر انیس احمد

عصر حاضر میں اسلام اور مسلمانوں کے حوالے سے پائے جانے والے تاثرات میں مسلم معاشروں میں عورت کا مقام و کردار ایک مرکزی موضوع کا مقام اختیار کر گیا ہے اور بعض غلط العام تاثرات کی تکرار نے بہت سے مسلم اہل قلم کو مدافعانہ انداز میں اسلامی تعلیمات کو پیش کرنے پر آمادہ کر دیا ہے۔ کسی بھی عصری مسئلے کا علمی جائزہ یہ مطالبہ کرتا ہے کہ پہلے اس مسئلے کی نوعیت، اس کے اسباب اور اس سے نکلنے والے نتائج کو سامنے رکھتے ہوئے معرفتی طور پر یہ دیکھا جائے کہ جس بنیاد پر دلائل کی عمارت تعمیر کی گئی ہے، کیا وہ درست ہے یا اس کی ٹیڑی ہ پوری عمارت کے ایک جانب بھک جانے کا سبب ہے اور کیا واقعی مقصود ایک ٹیڑی ہی عمارت ہے یا سیدھی تعمیر۔

تفابی مطالعوں میں عموماً ایک محقق کی کوشش ہوتی ہے کہ وہ اس مواد کو یک جا کر دے جو تحقیقی مفروضے سے مطابقت رکھتا ہو اور منطقی طور پر وہ نتیجہ حاصل کر لے جو پہلے قیاس کی حیثیت رکھتا تھا۔ چنانچہ اکثر مغربی تجزیوں کا آغاز مسلم دنیا میں پائی جانے والی چند بے ضابطگیوں سے ہوتا ہے جنہیں عموم کا مقام دے کر وہ نتیجہ حاصل کر لیا جاتا ہے جس کو مستحکم کرنے کے لیے مواد جمع کیا گیا تھا۔ مجھے اس امر کا پورا احساس ہے کہ کوئی انسان جو کسی معاشرے اور کسی علمی روایت سے وابستہ ہو سکل طور پر اپنے آپ کو اپنے ثقافتی ماحول سے آزاد نہیں کر سکتا، لیکن اگر ایک محقق کو اپنی محدودیت اور اپنے تصویرات کا پورا ادراک ہو اور ساتھ ہی وہ دیگر نظریات کو عادلانہ نظر سے دیکھے جس کا حکم قرآن کریم نے شہادت کے حوالے سے دیا ہے کہ چاہے وہ شہادت ایک فرد کے خونی رشتہ داری سے تعلق رکھتی ہو، شہادت حق ہی ہو اور اس میں رشتہ کا تھبب نہ آنے پائے۔ چنانچہ علمی جائزے

میں بھی اس حقیقت کو جانے کے باوجود کہ ایک مسلمان حقوق اسلامی نظام حیات کی حقانیت پر ایمان رکھتا ہے، اس کا فرض ہے کہ وہ اسلامی تعلیمات اور دیگر تصورات کو معرضی طور پر ایک کھلے ذہن کے ساتھ اور پہلے سے تصور کردہ مفروضوں سے نکل کر جائزہ لینے کے بعد ایک قول فیصل تک پہنچے۔ اس بنیادی اصول کی روشنی میں دیکھا جائے تو عصر حاضر میں مغربی فکر اور مغرب زدہ مفکرین جن امور پر اپنی توجہ مرکز کرتے ہیں انھیں اسلام میں خواتین کے حقوق خصوصی دل چھپی کا باعث نظر آتے ہیں۔ ہمارے خیال میں ایسا ہوتا کوئی تجربہ کی بات بھی نہیں کیونکہ خود مسلم اہل فکر نے اس موضوع پر یا تو فقہی نقطہ نظر سے فقہی احکام کی تشریع کرتے ہوئے عورت اور مرد یا شوہر اور بیوی کے حقوق پر سیر حاصل بحث کی ہے، یا بعض اختلافی مسائل میں اعتراضات کا جواب دیتے ہوئے قانون اور فقہی آراء کا دفاع کیا ہے۔ چنانچہ حدود اور قصاص و دیت کے معاملات میں ایک عورت کی شہادت کی حیثیت کیا ہوگی، وراثت میں تقسیم کا جو تناسب اللہ تعالیٰ نے مقرر کر دیا ہے اس پر کوئی نظر ثانی، ہوگی یا نہیں، ایک شادی شدہ شخص کو دوسرا شادی کرنے کا اختیار ہے یا نہیں، اور یا است اس سلسلے میں کیا قدغن لگا سکتی ہے۔ وہ موضوعات ہیں جو توجہ کا مرکز رہے ہیں۔

اسلامی قانون کے حوالے سے بحث کرتے وقت عموماً جوروہ اختیار کیا جاتا ہے وہ بھی قابل غور ہے۔ اکثر مغربی جامعات سے فارغ التحصیل مسلم مفکرین، مغربی فلسفہ قانون کے مطابعے اور اس کے بنیادی مفروضوں پر ایمان لانے کے بعد اسلامی فقہ اور قانون کے بارے میں اپنا تجزیہ پیش کرتے ہیں۔ چونکہ فکری بنیاد مغربی فلسفہ قانون ہوتا ہے، اس لیے بار بار وہ سوالات اٹھائے جاتے ہیں جو نہ تو نئے ہیں اور نہ منطقی طور پر صحت رکھتے ہیں۔ مثلاً یہ کہا جاتا ہے کہ وہ قانون جو ساتویں صدی عیسوی میں یا نویں صدی عیسوی میں وجود میں آیا، آخر کس طرح ایکیسویں صدی کے تغیر شدہ ماحول و حالات میں قابل عمل ہو سکتا ہے، یا یہ کہ قرآن کے احکامات جو خواتین سے متعلق ہوں یا مردوں سے یا معاشرے کے مسائل سے، آج کس طرح نافذ ہو سکتے ہیں، جب کہ ہم بدوی معاشرے سے آگے نکل پچے ہیں!

خواتین کی قانونی شہادت، وراثت میں تناسب، تعلیم کا حصول، گھر میں فیصلہ کن معاملات میں مقام، سیاسی کردار، معاشی میدان میں عمل دخل، فوج اور پولیس میں کیساں نمائیدگی، نکاح میں

مرد کی طرح ایک سے زائد شوہروں سے زواج قائم کرنا، نماز میں امامت اور جمعہ کا خطبہ دینا وغیرہ وہ مسائل ہیں جن پر اس انداز سے بات کی جاتی ہے گویا یہ مسائل اچاکہ دریافت کر لیے گئے ہیں اللہ سبحانہ و تعالیٰ اور شارع عظیم کے علم میں ان کا کہیں آس پاس بھی سرا غنیمیں پایا جاتا تھا۔ ان مسائل سے علمی پرمنی ایک شریعت ہمارے حوالے کروی گئی، اور اب چونکہ یہ مسائل یکاکی دریافت ہو گئے ہیں اس لیے وہ شریعت جوان سے لا علمی کی بنا پر بنی تھی خود بخود اپنی قوت کھو بیٹھی ہے!

علمی اور معرفتی تحقیقی حکمت عملی کا بنیادی مطالبہ ہے کہ پہلے یہ بات طے کر لی جائے کہ شریعت ہے کیا؟ کیا یہ ایک مردانہ ذہن کے پیدا کردہ تصورات اور حدود و قید پرمنی ہے، یا اسے خالق کائنات اور صانعِ انسان نے انسان اور انسانی معاشرے کی ضروریات، مستقبل کے مطالبات اور ضروریات کے پیش نظر نازل کیا ہے؟ اگر شریعت زمان و مکان کی قید میں ہے تو لازماً اسے تغیر و تبدلی سے گزرنا ہو گا لیکن اگر شریعت زمان و مکان کی قید سے آزاد ان آفاقی اصولوں پرمنی ہے جن پر انسانی خیر کی تعمیر کی گئی ہے، تو اس میں آفاقیت ہو گی اور تبدلی زمان و مکان سے اس کی قانونی قوت میں کوئی کمی واقع نہیں ہو سکتی۔

مرد اور عورت میں تعلق جو ہدایت نامہ قرآن کریم کی شکل میں اور اس کا عملی غونہ حیات مبارکہ سید الانبیا خاتم النبین صلی اللہ علیہ وسلم کے وجود میں ہمارے سامنے رکھا گیا ہے، ان دونوں میں عدم تغیر، آفاقیت اور عالم گیریت کو اپنی مکمل شکل میں رکھ دیا گیا ہے۔ اس بنا پر قرآن کریم نے سنت کو تشرییعی مقام دیا ہے۔ سنت، مدینہ اور مکہ کی زمانی و مکانی قید سے آزاد ہے۔ یہ اسوہ حسنہ محض اخلاقی نصائح تک محدود نہیں ہے۔ یہ حدود کے اجراء، میں الاؤامی معاهدات، سفر کے تقریر، قاضیوں اور مفتیوں کی نامزوگی، زکوٰۃ کے نصاب، مرتدین کے خلاف قبال، معاذین زکوٰۃ کی سرکوبی، عرض ان تمام معاشرتی، معاشری، سیاسی اور قانونی معاملات سے تعلق رکھتا ہے جو منصب بیوتوں کے فرائض میں شامل تھے۔

بعض سادہ لوح افراد قرآن فہمی کے دعووں کے ساتھ جب یہ بات کہتے ہیں کہ قرآن میں تو رجم کا ذکر نہیں پایا جاتا تو یہ بھول جاتے ہیں کہ قرآن کریم شارع عظیم کو حکما یا اختیار دیتا ہے کہ وہ تحلیل و تحریم کریں۔ نتیجتاً ان کے تحریم کردہ معاملات کو حقیقی مقام حاصل ہو جاتا ہے: ”(پس آج یہ رحمت ان لوگوں کا حصہ ہے) جو اس رسول نبی اُتی (صلی اللہ علیہ وسلم) کی بیرونی اختیار کریں

جس کا ذکر انھیں اپنے ہاں تورات اور انھیل میں لکھا ہوا ملتا ہے۔ وہ انھیں نیکی کا حکم دیتا ہے بدی سے روکتا ہے۔ ان کے لیے پاک چیزیں حلال اور ناپاک چیزیں حرام کرتا ہے، اور ان پر سے وہ بوجھ اتارتا ہے جو ان پر لدے ہوئے تھے اور وہ بندشیں کھولتا ہے جن میں وہ جذڑے ہوئے تھے، (اعراف: ۷: ۱۵۷)۔ یہاں پر براہ راست رسولؐ کو تحریم و تحمل کا اختیار دیا گیا ہے۔

اس بنا پر کہا گیا ہے کہ آپؐ کا فیصلہ اللہ کے فیصلے کی طرح ہے اور جو اس فیصلے کو قرآن کے احکامات سے الگ سمجھتا ہے اس کا مقام و مرتبہ ایمان سے گرا ہوا ہے۔ ایمان کی شرائط میں سے یہ شرط قرآن کریم خود بیان کرتا ہے کہ جب تک رسول صلی اللہ علیہ وسلم کے حکم اور فیصلے کو کشادہ دلی کے ساتھ، بلا کسی تردود کے نہ مانا جائے، اس وقت تک کوئی مومن نہیں ہو سکتا ہے: ”نہیں، (اے محمدؐ) تمھارے رب کی قسم یہ کبھی مومن نہیں ہو سکتے جب تک کہ اپنے باہمی اختلافات میں یہ تم کو فیصلہ کرنے والا نہ مان لیں، پھر جو کچھ تم فیصلہ کرو اس پر اپنے دلوں میں بھی کوئی تنگی نہ محسوس کریں، بلکہ سر پر سرتیم کر لیں“، (النساء: ۲۵)۔ اللہ کے رسول صلی اللہ علیہ وسلم کی اطاعت کو اللہ سبحانہ کی اطاعت قرار دیتے ہوئے فرقان حکیم فرماتا ہے: ”جس نے رسولؐ کی اطاعت کی، اس نے دراصل اللہ کی اطاعت کی اور جو منہ موزع گیا، تو بہر حال ہم نے تھیں ان لوگوں پر پاسبان بنا کر تو نہیں بھیجا ہے“، (النساء: ۸۰)۔ اس سلسلے میں حرف آخر وہ فرمائیں ہیں جو یہ کہتے ہیں: ”مَوْنَوُ اللَّهِ الْكَيْمَةُ“ کو اور رسولؐ کی اطاعت کرو اور اپنے اعمال کو ضائع نہ ہونے دو، (محمد: ۷۴)۔ مزید یہ کہ ”اور جب ان سے کہا جاتا ہے کہ آؤ اس چیز کی طرف جو اللہ نے نازل کی ہے تو ان منافقوں کو تم دیکھتے ہو کہ یہ تمھاری طرف آنے سے کتراتے ہیں“، (النساء: ۶۱)۔

اس ضمنی توضیح سے قطع نظر، جو بات بلا جھگ کہنے کی ضرورت ہے وہ بہت آسان ہے۔ وہ یہ کہ اسلام اپنے تصویر عدل کی بنا پر مرد اور عورت دونوں کے حوالے سے جو بدایات دیتا ہے ان کی بنیاد جنسی تفریق نہیں ہے، جب کہ مغربی اور مشرقی فکر چاہے وہ مذہبی مصادر میں ہو یا معاشرتی علوم میں اس کی بنیاد جنس (gender) کی تفریق (discrimination) پر ہے۔ چنانچہ اسلام نے جو حق خواتین کو ساتویں صدی عیسوی میں دیا کہ وہ ریاستی امور میں اپنی رائے خلیفہ کے انتخاب کے موقعے پر دیں (حضرت عثمانؓ کی خلافت کے انتخاب کے موقعے پر مدینہ کے ہر گھر کی خواتین سے ان کی

راے سرکاری طور پر لی گئی)، وہ حق یورپ میں ۱۸۹۲ء میں صرف اصولی طور پر تسلیم کیا گیا، جب کہ اس پر عمل بیسویں صدی میں ہوا۔

آج بھی مغرب اور شرق میں خواتین کا غذی حد تک تو بعض حقوق رکھتی ہیں لیکن زمینی حقائق اس سے متفاہ صورت حال پیش کرتے ہیں۔

اسلامی نظام حیات کا بنیادی نکتہ عدل ہے۔ عدل اس بات کا مطالبہ کرتا ہے کہ ایک فرد پر اس کی ہرواشت اور استعداد سے زیادہ بوجہ نہ ڈالا جائے، اس کی وسعت کے لحاظ سے اس کی جواب دہی ہو۔ یہ قرآنی اصول کی تعارف کا محتاج نہیں کہ لا يُكَلِّفُ اللَّهُ نَفْسًا إِلَّا وُسْعَهَا ط (البقرہ: ۲۸۶)؛ ”اللَّهُ كَسَقَ فَرَسَ كَيْ طَاقَتْ سَزِيَادَه بوجَنْبِيلَه ڈَالَتَّا“۔

چونکہ اسلام ایک مہذب معاشرے کے قیام کے لیے خاندان کو بنیادی ادارہ قرار دیتا ہے اور مذاہب عالم کے تمام تصورات، تقویٰ و پاک بازی کے برخلاف رشتہ ازدواج اور شوہر اور بیوی کے صحت مندانہ اخلاقی تعلق کو تقویٰ اور ایمان کی علامت سمجھتا ہے، اس بناء پر عدل کا مطالبہ ہے کہ خواتین کی سیاسی، معاشی، معاشرتی سرگرمیوں کو خاندان کے تناظر میں دیکھتے ہوئے شریعت کے بنیادی مقاصد اور ”مصلحت“ کو سامنے رکھتے ہوئے ایک عادلانہ رویہ اختیار کیا جائے۔ اسلام میں شادی کا مقصد ایک ”کماڈ بیوی“ کا حصول نہیں ہے بلکہ آنے والی نسلوں کی معمار اور گھر کے اندر سکون، رحمت اور رہوت کا ماحول فراہم کرنے والی بیوی کا حصول ہے۔

اسلام کا تصور اجتماعیت اس کے عدل اجتماعی سے منطقی طور پر وابستہ و پیوستہ ہے اور یہ تصور مشرقی اور مشرقی تصور انفرادیت کی مکمل ضد ہے۔ اس میں فرد کو جائز قانونی، معاشرتی، معاشی اور سیاسی مقام کا تحفظ دیتے ہوئے معاشرتی رشتہ میں جزو اگیا ہے، جب کہ دیگر نظاموں میں، وہ مشرق کے ہوں یا مغرب کے، فرد کو عبادات میں محض اپنے خدا سے رشتہ جوڑنے کا تصور اختیار کیا گیا ہے۔ چنانچہ مشرقی اور مشرقی تصور عبادات یہ مطالبہ کرتا ہے کہ مذهب اللہ اور بندے کے درمیان ایک نجی (private) اور ذاتی (personal) رشتہ ہے۔ اسلام اس کی تردید کرتے ہوئے حکم دیتا ہے کہ نماز جماعت کی شکل میں قائم کرو اور اجتماعی طور پر نصرف نماز بلکہ صیام، حج اور زکوٰۃ کو ادا کرو۔ قرآن کریم ان عبادات کے لیے ریاست کو ذمہ دار بنا تا ہے کہ وہ ان کے قیام اور تحفظ کے لیے

اپنی قوت نافذہ کا استعمال کرے۔ یہ بنیادی نظریاتی فرق اگر سامنے نہ رکھا جائے تو پھر اہل علم بھی اس دوڑ میں لگ جاتے ہیں کہ مغرب یا مشرق عورت کو کون سے 'انفرادی حقوق' دیتا ہے اور مقابلتاً اسلام کوں سے ایسے حقوق دیتا ہے۔

مسئلہ نہیں ہے کہ انفرادی حقوق کی دوڑ میں کون کس سے آگے ہے، مسئلہ یہ ہے کہ عدل کس بات کا مطالیبہ کرتا ہے۔ کیا یہ عدل ہو گا کہ ایک خاتون سے یہ کہا جائے کہ وہ اعلیٰ ترین تعلیم حاصل کرے، ایمان کی تکمیل کے لیے شادی کرے اور اپنی خاندانی ذمہ داریوں کو جو وہ ایک سماجی معابرے کے ذریعے اختیار کرتی ہے، پوری ذمہ داری سے ادا کرنے کے ساتھ ساتھ صبح سے شام تک کم از کم ۸ گھنٹے ایک معاشی کارکن کے طور پر کام کرے، اور جب گھر واپس آئے تو پھر اپنے خاندانی و ظائف میں مصروف ہو جائے اور اس بات پر فخر کرے کہ وہ مرد کے شانہ بہ شانہ، 'معاشی دوڑ' میں اپنا کروار ادا کر رہی ہے! چاہے اسے اس دوڑ کے لیے اپنے اعصابی تناوٰ کو قابو میں رکھنے کے لیے صبح شام ادویات کا استعمال کرنا پڑے، ہر روز کام پر جانے کے لیے دو گھنٹے سخت بحوم میں ٹیکسی، بس یا اپنی ذاتی گاڑی میں سفر کرنا پڑے اور دفتر میں جنسی استھصال کا نشانہ بننا پڑے، لیکن وہ یہ سب کچھ اس لیے کرے کہ مغربی اور مشرقی تہذیب ایک کارکن خاتون کو زیادہ پیدا آور (productive) کہتی ہے! اگر معروضی طور پر صرف اس آمدنی اور اس خرچ کا ایک میزانیہ تیار کر لیا جائے جو ایک 'کارکن عورت' اپنی 'فتری ضرورت' کے طور پر ذاتی ترین پر خرچ کرتی ہے تو 'معاشی ترقی' کے غبارے سے ہوا نکل جائے گی۔ اندازہ ہو جائے گا کہ جو آمدنی گھر لائی جا رہی ہے اور جس کا تذکرہ بطور 'دونخواہوں' کے ہر صاحفۂ تحریر میں پایا جاتا ہے وہ اصلاً لکھنی آمدنی ہے۔

مسئلہ آسان ہے۔ مغرب و مشرق کا ذہنی سانچہ جنسی تقسیم اور استھصال پر منی ہے۔ مغرب کی پوری تہذیب میں، جواب مشرق میں بھی عام ہے، عورت ایک 'شے' (commodity) سے زیادہ مقام نہیں رکھتی اور وہ بھی ایسی شے جس کا استھصال کر کے ایک مردانہ معاشرہ اپنے مقاصد حاصل کرے۔ اس کے برخلاف اسلامی شریعت کی بنیاد عدل کے اصول پر ہے جو یہ مطالیبہ کرتا ہے کہ کسی فرد پر اس کی برداشت سے زیادہ بوجھنہ ڈالا جائے، اور اسے اس کی ذاتی حیثیت میں اور اجتماعی حیثیت میں کیساں حقوق حاصل ہوں۔

مسلم اہل علم کی ذمہ داری ہے کہ اسلامی شریعت کے آفاقتی پہلوکو اور اس کے نتیجے میں ایک ایسے انسانی معاشرے کے وجود میں آنے کو، جو عدل اجتماعی پر منی ہو، مرکز لگنگو بناتے ہوئے یہ جائزہ لیں کہ اطلاقی سطح پر یہ اصول کہاں تک مسلم معاشروں میں پایا جاتا ہے۔ بلاشبہ مغربی معاشرے میں عورت کا استھان، اس کی عصمت و عفت پر حملے، اس کے حقوق کی پامالی کی داستان ایک اذیت ناک کہانی ہے لیکن مسئلے کا حل محض یہ کہہ کر نہیں ہو سکتا کہ مغرب خواتین کے ساتھ ظلم کر رہا ہے۔ ہمیں خود اپنے معاشروں میں ہونے والے مظالم کو ختم کرنا ہوگا جن کی بنیاد وہ جا گیر دارانہ ذہن ہے، جس کے لیے یہ شرط نہیں ہے کہ کوئی فرد جا گیر دار ہی ہو۔ یہ ایک ذہنیت ہے جو ایک مزدور میں بھی اتنی ہی شدت سے پائی جاسکتی ہے جتنی ایک لاکھوں ایکڑ کے مالک وڈیے یا سردار میں پائی جاتی ہے۔

ہمارے معاشرے میں دین سے ناواقفیت اور دین کے نام پر دو انتہاؤں کا پایا جانا بھی ایک بڑا مسئلہ ہے کہ ایک جانب یہ ایسی شدت پیدا کرتی ہے کہ ایک خاتون اپنے گھر میں ابھی اور ایک کمرے میں مقید ہو کر رہ جائے اور وہ صرف شوہر اور حقیقی اولاد کے ساتھ تو بات چیت کر سکے، بلا تکلف کھانے میں شریک ہو سکے لیکن ان کے علاوہ اقربا اور رشتہ داروں سے مکمل قطع رحمی پر بھور کر دی جائے۔ دوسری طرف وہ انتہا بھی ہے کہ جا ب کو محض نگاہ تک محدود کر دیا جائے اور جسم کی عریانی کو معاشرتی ضرورت قرار دے دیا جائے۔ ہمیں ان دونوں انتہاؤں سے نکلا ہوگا اور مدینہ منورہ کے معاشرے میں صحابیات⁷ کے طرز عمل کو سامنے رکھتے ہوئے اسلامی اور اجتماعی اخلاقیات کے اصولوں کی روشنی میں ایک نیا معاشرہ تعمیر کرنا ہوگا۔ وہ معاشرہ جو قرآن و سنت کے بنیادی اصولوں، شرم و حیا، عفت و عصمت، پاک بازی اور تقویٰ کو عملی زندگی میں ڈھال کر پیش کر سکے۔

اس سلطے میں تعلیمی حکمت عملی، معاشرتی رسوم و رواج کی تبدیلی، اور سب سے بڑھ کر افراط و تفریط والے ذہن کو بالا سے طاق رکھتے ہوئے پوری دیانت اور نفس کے تجزیے و احتساب کے ساتھ اپنے معاملات کو شریعت کے دائرے میں لانا ہوگا۔

شریعت کا دائرہ نہ قید و بند پر منی ہے نہ مادر پدر آزادی پر۔ یہ وہ حدود ہیں جو معروف پر منی ہیں۔ یہ معروف وہ ہے جو خالق کائنات نے خود متنیں کیا ہے۔ یہ معاشرتی تبدیلی و ارتقا کے ساتھ

تبديل نہیں ہوتا۔ یہ قرآن و سنت کی طرح سے آفاقت اور عالم گیریت کا حامل ہے۔ اگر گفتگو معروف ہو، اگر معاشرت معروف ہو، اگر مہر معروف ہو، اگر رخصتی بھی معروف ہو، اگر معیشت معروف ہو تو پھر عدل کا قائم ہونا ایک منطقی عمل ہے۔

اس قیامِ عدل کے لیے راستہ صرف ایک ہے: قرآن و سنت سے براہ راست تعلق، اس کی تعلیمات و احکامات کا کسی جیل و جنت کے بغیر اور مغرب و مشرق کی فکری غلامی سے آزادی کے ساتھ اس کا نفاذ۔

اسلامی شریعت کی بنیاد نہ جنس کی تفریق ہے نہ رنگ و نسل اور زبان کی تفریق۔ یہ آفاقت اور عالمی حیثیت کے اصولوں پر مبنی وہ شریعت ہے جو قیامت تک کے لیے اصولِ حکمرانی فراہم کرتی ہے اور وعدہ کرتی ہے کہ کسی تنفس کے ساتھ ذرہ برابر بھی ظلم روا نہیں رکھا جائے گا۔ یہ تمام انسانوں کے لیے یکساں حقوق کی علم بردار اور ان کے عملی نفاذ کی مثال پیش کرتی ہے۔ یہ انسان کو وقار، عزت، اکرام اور معاشرتی وجود سے نوازتی ہے۔ یہ محض مسلم معاشرے میں نہیں بلکہ دنیا میں جہاں کہیں بھی اس پر عمل کیا جائے گا ایک صحت مند معاشرے کو وجود میں لائے گی۔ یہی سبب ہے کہ یورپ و امریکا کے وہ بے شمار متلاشیاں حق جو اپنے معاشروں کے ظلم و استھصال سے بے زار ہیں یہ جانے کے باوجود کہ یہ زریں اصول شریعت بہت سے مسلم ممالک میں بھی ابھی تک اجنبی ہیں اور مسلم ممالک کے غلام ڈہن رکھنے والے فرمان روا ان اصولوں کے مفید اور قابل عمل ہونے کا شعور نہیں رکھتے۔ یہ متلاشی حق بادخالف کے باوجود اسلام کے سچا اور برق دین ہونے اور اس دور میں قابل عمل ہونے کو دل سے تسلیم کرتے ہوئے دائرہ اسلام میں داخل ہو جاتے ہیں۔ یہ کامیابی اسلام کی کامیابی ہے۔ اس میں مسلمانوں کی اپنی معاشرتی مثال کا کوئی داخل نہیں۔ اگر مسلمانوں کے معاشرے میں بھی اسلام کو وہ مقام حاصل ہو جائے جو ان متلاشیاں حق کے دلوں میں اسلام کو حاصل ہے، تو پھر پوری انسانیت کو اس عدل کو دیکھنے کا موقع مل سکتا ہے جو قیامت تک کے لیے صرف اور صرف حق و صداقت ہے اور انسانیت کو معرجان پر لے جانے کا واحد راستہ ہے۔